



سوال

(180) کم از کم مہر کی مقدار

جواب

السلام علیکم ورحمۃ اللہ وبرکاتہ

کم از کم مہر کتنا ہے۔ اور موجودہ کرنسی کے مطابق امہات المؤمنین رضوان اللہ عنہن اجمعین کا مہر کتنا ہے؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

کم از کم مہر کے متعلق صحیح مسلم میں ایک روایت ملتی ہے جو ہم ذیل میں پیش کرتے ہیں، حضرت سہل بن سعد ساعدی رضی اللہ تعالیٰ عنہ بیان کرتے ہیں:

"ایک عورت نبی کریم صلی اللہ علیہ وسلم کی خدمت میں حاضر ہوئی اور عرض کیا کہ اے اللہ کے رسول صلی اللہ علیہ وسلم! میں آپ کی خدمت میں اپنے آپ کو آپ کے لیے وقف کرنے حاضر ہوئی ہوں۔ راوی نے بیان کیا کہ پھر آپ صلی اللہ علیہ وسلم نے نظر اٹھا کر اسے دیکھا، پھر آپ نے اپنی نظر کو نیچا کیا اور پھر اپنا سر جھکا لیا۔ جب اس عورت نے دیکھا کہ آپ صلی اللہ علیہ وسلم نے اس کے متعلق کوئی فیصلہ نہیں فرمایا تو وہ بیٹھ گئی۔ اس کے بعد آپ صلی اللہ علیہ وسلم کے ایک صحابی کھڑے ہوئے اور عرض کیا کہ اے اللہ کے رسول صلی اللہ علیہ وسلم! اگر آپ کو ان سے نکاح کرنے کی ضرورت نہیں ہے تو میرا ان سے نکاح کر دیجئے۔ آپ صلی اللہ علیہ وسلم نے دریافت فرمایا کہ تمہارے پاس (حق مہر کی ادائیگی کے لیے) کچھ ہے؟ انہوں نے عرض کیا کہ نہیں اللہ کی قسم! اے اللہ کے رسول صلی اللہ علیہ وسلم! آپ صلی اللہ علیہ وسلم نے ان سے فرمایا کہ اپنے گھر جاؤ اور دیکھو ممکن ہے تمہیں کوئی چیز مل جائے۔ وگئے اور واپس آئے اور عرض کیا کہ اللہ کی قسم! میں نے کچھ نہیں پایا۔ آپ صلی اللہ علیہ وسلم نے فرمایا تلاش کرو اگر لوہے کی ایک انگوٹھی بھی مل جائے تو لے آؤ۔ وگئے اور واپس آئے اور عرض کیا کہ اللہ کی قسم! اے اللہ کے رسول صلی اللہ علیہ وسلم! میرے پاس لوہے کی ایک انگوٹھی بھی نہیں ہے البتہ میرے پاس یہ تہنڈ ہے۔ انہیں (یعنی اس عورت کو) اس میں آدھا دے دیجئے۔ راوی نے بیان کیا کہ ان کے پاس چادر بھی نہیں تھی۔ آپ صلی اللہ علیہ وسلم نے فرمایا کہ یہ تمہارے اس تہنڈ کا کیا کرے گی۔ اگر تم اسے پہنو گے تو ان کے لیے اس میں سے کچھ نہیں بچے گا اور اگر وہ پن لے گی تو تمہارے لیے کچھ نہیں رہے گا۔ اس کے بعد وہ صحابی بیٹھ گئے۔ کافی دیر تک بیٹھے رہنے کے بعد جب وہ کھڑے ہوئے تو آپ صلی اللہ علیہ وسلم نے انہیں دیکھا کہ وہ واپس جا رہے ہیں آپ صلی اللہ علیہ وسلم نے انہیں بلوایا۔ جب وہ آئے تو آپ صلی اللہ علیہ وسلم نے دریافت فرمایا کہ تمہیں قرآن مجید کتنا یاد ہے؟ انہوں نے کہا کہ فلاں فلاں سورتیں یاد ہیں انہوں نے گن کر بتائیں۔ آپ صلی اللہ علیہ وسلم نے پوچھا کیا تم انہیں بغیر دیکھے پڑھ سکتے ہو؟ انہوں نے عرض کیا جی ہاں۔ آپ صلی اللہ علیہ وسلم نے فرمایا، پھر جاؤ میں نے ان سورتوں کے بدلے جو تمہیں یاد ہیں انہیں تمہارے نکاح میں دیا۔" (بخاری 5087۔

5130) کتاب النکاح باب تزویج المعسر، مسلم (1425) احمد (5/330) ابوداؤد (2111) ترمذی (1114)

اس حدیث سے یہ ثابت ہوا کہ مہر کم بھی ہو سکتا ہے۔ اور زیادہ بھی لیکن اس میں شوہر اور بیوی کی رضامندی ضروری ہے۔ امام شافعی رحمۃ اللہ علیہ، سلف صالحین اور بعد میں آنے والے مشہور علمائے کرام کا یہ مسلک ہے۔ امام ربیعہ رحمۃ اللہ علیہ، امام ابوالزناد رحمۃ اللہ علیہ، امام ابن ابی الزناب رحمۃ اللہ علیہ، امام یحییٰ بن سعید رحمۃ اللہ علیہ، امام لیث بن سعد



رحمۃ اللہ علیہ، امام اوزاعی رحمۃ اللہ علیہ، امام مسلم بن خالد رحمۃ اللہ علیہ، امام ابن ابی لیلیٰ رحمۃ اللہ علیہ، امام داؤد رحمۃ اللہ علیہ اور اہل حدیث فقہائے کرام رحمۃ اللہ علیہ اور امام مالک رحمۃ اللہ علیہ کے اصحاب میں امام ابن وہب کا بھی یہی مسلک ہے۔ نیز حجازیوں، بصریوں، کوفیوں اور شامیوں کا بھی یہی مسلک ہے کہ جس پر بھی خاوند اور بیوی راضی ہو جائیں (وہی مہر مقرر ہوگا) خواہ وہ زیادہ ہو یا کم مثلاً جوتے، لوسے کی انگوٹھی اور چھڑی وغیرہ۔

اور امہات المؤمنین رضوان اللہ عنہن اجمعین کے مہر کے بارے میں گزارش ہے کہ :

ابو سلمہ بن عبد الرحمن رضی اللہ تعالیٰ عنہ نے نبی کریم صلی اللہ علیہ وسلم کی زوجہ محترمہ حضرت عائشہ رضی اللہ تعالیٰ عنہا سے دریافت کیا کہ نبی کریم صلی اللہ علیہ وسلم کا مہر کتنا تھا؟ تو انہوں نے فرمایا، نبی کریم صلی اللہ علیہ وسلم کی بیویوں کا مہر بارہ اور نش اوقیہ تھا۔ فرمانے لگیں کہ نش کا علم ہے کہ وہ کتنا ہے؟ ابو سلمہ کہتے ہیں میں نے جواب دیا نہیں، وہ کہنے لگیں کہ (نش سے مراد ہے) نصف اوقیہ۔ تو یہ پانچ سو درہم ہیں جو نبی کریم صلی اللہ علیہ وسلم کی ازواج مطہرات کا مہر تھا۔ (مسلم 1426) کتاب النکاح باب الصداق وجواز کونہ تعلیم قرآن و خاتم حدید وغیر ذلک من قلیل و کثیر ابو داؤد (2105) کتاب النکاح باب الصداق نسائی (6/116) ابن ماجہ (1886) کتاب النکاح باب صداق النساء احمد (9316)

علامہ ابن خلدون کہتے ہیں :

آپ یہ اپنے علم میں رکھیں کہ ابتدائے اسلام صحابہ کرام رضوان اللہ عنہم اجمعین اور تابعین عظام رحمۃ اللہ علیہ کے دور سے یہ لہجہ پایا جاتا ہے کہ شرعی درہم وہ ہے جس کا وزن دس درہم سات مثقال سونے کے برابر ہو اور ایک اوقیہ چالیس درہم کا ہوتا ہے تو اس طرح وہ ستر دینار ہوتے۔۔۔ وزن کا یہ اندازہ لہجہ سے ثابت ہے۔ (مقدمہ ابن خلدون (ص 263/ص))

اور نبی کریم صلی اللہ علیہ وسلم کے دور میں دینار بارہ درہم کے برابر تھا اور ہمارے موجودہ دور میں دینار کا وزن سو چار گرام چوبیس کیرٹ سونے کے برابر ہے اس طرح نبی کریم صلی اللہ علیہ وسلم کی ازواج مطہرات کا مجموعی مہر پانچ سو درہم جو کہ تقریباً ساڑھے اکتالیس دینار بنتا ہے کا وزن (176.375) یعنی ایک سو چھتر اعشاریہ تین سو چھتر گرام سونے کے برابر ہے۔ تو جب ایک گرام سونا نو ڈالر کا ہو تو (جو کہ موجودہ ریٹ ہے) تو ازواج مطہرات کا مجموعی مہر موجودہ کرنسی میں تقریباً 1587 ڈال بنے گا۔ (واللہ اعلم) (شیخ محمد المنجد)

حدامہ عنہی واللہ اعلم بالصواب

فتاویٰ نکاح و طلاق

ص 252

محدث فتویٰ